

صوبائی وزیر داخلہ سندھ منظور وسان کی جناب الطاف حسین سے ٹیلی فون پر گفتگو
 صوبہ سندھ بالخصوص کراچی سے جشن عید میلاد النبی ﷺ کے موقع پر برآمد ہونے والے جلوسوں کے انتظامات کرنے اور
 بھرپور تعاون پر منظور وسان نے جناب الطاف حسین کا شکریہ ادا کیا
 امن وامان اور سیکورٹی کے بہترین انتظامات پر گورنر سندھ، وزیر اعلیٰ، آئی جی سندھ، رینجرز و انتظامیہ
 کے ایک ایک فرد کو جناب الطاف حسین کا خراج تحسین

لندن۔۔۔5، فروری 2012ء

صوبائی وزیر داخلہ سندھ منظور وسان نے آج انٹرنیشنل سیکرٹریٹ لندن ٹیلی فون کر کے ایم کیو ایم کے قائد جناب الطاف حسین سے گفتگو کی اور انہیں جشن عید میلاد النبی ﷺ کی دلی
 مبارکباد پیش کی۔ منظور وسان نے گفتگو کرتے ہوئے 12 ربیع اول کے موقع پر صوبہ سندھ بالخصوص کراچی سے برآمد ہونے والے جلوسوں کے انتظامات کرنے اور اس سلسلے میں
 بھرپور تعاون کرنے پر جناب الطاف حسین سے دلی تشکر کا اظہار کیا۔ اس موقع پر جناب الطاف حسین نے جشن عید میلاد النبی ﷺ کے موقع پر امن وامان اور سیکورٹی کے بہترین
 انتظامات کرنے پر گورنر سندھ ڈاکٹر عشرت العباد، وزیر اعلیٰ سید قائم علی شاہ، صوبائی وزیر داخلہ منظور وسان، آئی جی سندھ سمیت رینجرز کے اعلیٰ حکام اور انتظامیہ کے ایک ایک فرد کو
 دل کی گہرائیوں سے خراج تحسین پیش کیا۔

ایم کیو ایم کی رابطہ کمیٹی کے ارکان وسیم آفتاب اور ڈاکٹر صغیر احمد نے دعوت اسلامی کے مرکز فیضان مدینہ اور شہر کے مختلف علاقوں کا دورہ کیا
 علمائے کرام اور جلوسوں کے منتظمین سے ملاقاتیں، جناب الطاف حسین کی جانب سے جشن عید میلاد النبی ﷺ کی دلی مبارکباد پیش کی

کراچی۔۔۔5، فروری 2012ء

متحدہ قومی موومنٹ کی رابطہ کمیٹی کے ارکان وسیم آفتاب، ڈاکٹر صغیر احمد اور حق پرست صوبائی وزیر شیخ محمد افضل نے جشن عید میلاد النبی ﷺ کے سلسلے میں گزشتہ روز دعوت اسلامی کے
 مرکز فیضان مدینہ سمیت نمائش چورنگی، رچھوڑ لائن گلشن اقبال، لیاقت آباد، پی آئی بی کالونی اور برنس روڈ کا دورہ کیا اور علمائے کرام اور جلوسوں کے منتظمین سے ملاقاتیں کیں۔ اس
 موقع پر ایم کیو ایم کراچی تنظیمی کمیٹی اور علماء کمیٹی کے ارکان بھی ان کے ہمراہ تھے۔ رابطہ کمیٹی کے ارکان نے ایم کیو ایم کے استقبالیہ کمپوں پر موجود رضا کاروں، میلاد النبی ﷺ کمیٹی
 اور عوام کو قاتل تحریک جناب الطاف حسین کی جانب سے جشن عید میلاد النبی ﷺ کی دلی مبارکباد پیش کی۔ اس موقع پر میلاد النبی ﷺ اور جلوس کمیٹی کے منتظمین نے 12 ربیع اول کے
 موقع پر جلوسوں کی گزرگاہوں پر ایم کیو ایم کی جانب سے کئے گئے انتظامات کو سراہا اور قاتل تحریک جناب الطاف حسین کو بھی عید میلاد النبی ﷺ کی دلی مبارکباد پیش کی۔

پٹرولیم مصنوعات کی قیمتوں میں اضافہ واپس لینے کیلئے سنجیدہ اور مثبت اقدامات کئے جائیں، حق پرست اراکین قومی اسمبلی

پٹرولیم مصنوعات کی قیمتوں میں اضافہ کے باعث عوام کو لاحق مشکلات اور پریشانیوں پر گہری تشویش کا اظہار

کراچی۔۔۔۔5 فروری، 2012ء

حق پرست اراکین قومی اسمبلی نے ملک بھر میں پٹرولیم مصنوعات کی قیمتوں میں اضافے کے باعث عوام کو لاحق مشکلات اور پریشانیوں پر گہری تشویش کا اظہار کیا ہے اور حکومت
 سے مطالبہ کیا ہے کہ پٹرولیم مصنوعات کی قیمتوں میں اضافہ فی الفور واپس لیا جائے۔ اپنے مشترکہ بیان میں انہوں نے کہا کہ ملک بھر کے عوام پہلے ہی مہنگائی اور بیروزگاری کے
 باعث مشکلات کا شکار ہیں اور انہیں دو وقت کی روٹی کا حصول بھی ممکن بنانا انتہائی دشوار بن چکا ہے اور ایسی صورتحال میں پٹرولیم مصنوعات کی قیمتوں میں بلا جواز اضافہ کرنا کسی
 طرح بھی ملک و قوم کے مفاد میں قرار نہیں دیا جاسکتا اور یہ کھلا عوام دشمن اقدام ہے جس کی جتنی بھی مذمت کی جائے وہ کم ہے۔ انہوں نے کہا کہ پٹرولیم مصنوعات کی قیمتوں میں
 اضافے کے اثرات ملک بھر کے عوام پر منفی انداز میں مرتب ہوں گے اور روزمرہ استعمال کی اشیاء عوام کی قوت خرید سے باہر ہو جائیں گی۔ حق پرست اراکین قومی اسمبلی نے صدر
 مملکت آصف علی زرداری، وزیر اعظم یوسف رضا گیلانی اور وفاقی وزیر پٹرولیم ڈاکٹر عاصم سے مطالبہ کیا کہ پٹرولیم مصنوعات کی قیمتوں میں ہوشربا اضافہ کے باعث عوام کو لاحق
 مشکلات اور پریشانیوں کا فی الفور حل نکالا جائے اور پٹرولیم مصنوعات کی قیمتوں میں اضافہ واپس لینے کیلئے سنجیدہ اور مثبت اقدامات کئے جائیں اور عوام کو ریلیف فراہم کیا جائے۔

جشن عید میلاد النبی ﷺ کے موقع پر کراچی سمیت ملک بھر سے برآمد ہونے والے جلوسوں کی گزرگاہوں پر ایم کیو ایم کی جانب سے سینکڑوں استقبالیہ کیمپس، شربت و ٹھنڈے پانی کی سبیلیں قائم کی گئیں اور لنگر تقسیم کیا گیا۔ ایم کیو ایم کی رابطہ کمیٹی کے اراکین، حق پرست وزراء، ارکان اسمبلی نے جلوسوں میں شرکت کی، استقبالیہ کیمپوں سے استقبال کیا، علمائے کرام کو ہار پہنائے اور شرکاء پر پھول نچھاور کئے۔

رابطہ کمیٹی کے اراکین نے علمائے کرام اور جلوسوں کے شرکاء کو جناب الطاف حسین کی جانب سے جشن عید میلاد النبی ﷺ کی دلی مبارکباد پیش کی کراچی۔۔۔ 5، فروری 2012ء

12 ربیع الاول جشن عید میلاد النبی ﷺ کے موقع پر کراچی سمیت ملک بھر سے برآمد ہونے والے جلوسوں کی گزرگاہوں پر متحدہ قومی موومنٹ کے زون، سیکٹر اور یونٹ دفاتر کے تحت سینکڑوں استقبالیہ کیمپس، شربت و ٹھنڈے پانی کی سبیلیں قائم کی گئیں اور لنگر تقسیم کیا گیا۔ ایم کیو ایم کی رابطہ کمیٹی کے اراکین، حق پرست وزراء، ارکان اسمبلی، علماء کمیٹی کے اراکین نے استقبالیہ کیمپوں سے مختلف مذہبی تنظیموں کے جلوسوں کے شرکاء کا استقبال کیا اور ان پر گل پاشی کی۔ تفصیلات کے مطابق کراچی نمائش چورنگی پر قائم کئے گئے ایم کیو ایم کے مرکزی کیمپ سے ایم کیو ایم کی رابطہ کمیٹی کے اراکین واسع جلیل، رضا ہارون، سلیم تاجک، ڈاکٹر صغیر احمد، حق پرست وزراء، ارکان اسمبلی اور علماء کمیٹی کے انچارج و اراکین نے مرکز اہلسنت، سنی قومی موومنٹ کے مرکزی جلوسوں کے علاوہ رنچھوڑ لائن، جوہلی سینما جامعہ مسجد نور سے برآمد ہونے والے جلوسوں کا استقبال کیا اور جلوسوں میں شرکت کی اس دوران رابطہ کمیٹی کے اراکین نے جلوسوں کی سربراہی کرنے والے علمائے کرام علامہ شاہ تراب الحق قادری، شاہ سراج الحق، علامہ اصغر درس، علامہ اکبر درس اور علامہ مرزا یوسف حسین اور دیگر علمائے کرام کو ہار پہنائے اور جلوسوں کے شرکاء کو خوش آمدید کہا۔ رابطہ کمیٹی کے اراکین نے علمائے کرام اور جلوسوں کے شرکاء کو قائد تحریک جناب الطاف حسین کی جانب سے جشن عید میلاد النبی ﷺ کی دلی مبارکباد پیش کی اور انہیں ایم کیو ایم کی جانب سے جشن عید میلاد النبی ﷺ کے موقع پر جلوسوں کی گزرگاہوں پر کئے گئے انتظامات سے آگاہ کیا۔ اس موقع پر علمائے کرام نے جشن عید میلاد النبی ﷺ کے موقع پر ایم کیو ایم کی جانب سے جلوسوں کی گزرگاہوں پر استقبالیہ کیمپوں کے قیام، لنگر کی تقسیم اور صفائی و ستھرائی کے انتظامات کو سراہا اور کہا کہ ایم کیو ایم واحد سیاسی جماعت ہے جو ہر اسلامی مہینے کا نہ صرف احترام کرتی ہے بلکہ عملی طور پر جلوسوں کے شرکاء کو سہولت بھی فراہم کرتی ہے۔ علمائے کرام نے قائد تحریک جناب الطاف حسین کو جشن عید میلاد النبی ﷺ کے موقع پر انتظامات کرنے پر زبردست خراج تحسین پیش کیا اور ان کی درازی عمر اور صحت و تندرستی کیلئے دعائیں بھی کیں۔ بعد ازاں رابطہ کمیٹی کے اراکین، حق پرست وزیر رؤف صدیقی، حق پرست ارکان اسمبلی امام الدین شہزاد، مقیم عالم، شعیب ابراہیم، طاہر قریشی، ایم کیو ایم کراچی تنظیمی کمیٹی کے انچارج حماد صدیقی و اراکین نے لیاقت آباد، پی آئی بی کالونی، رنچھوڑ لائن، تین ہٹی اور گرومندر پر قائم ایم کیو ایم کے استقبالیہ کیمپوں کا دورہ کیا اور سبیلوں سے شرکاء میں شربت بھی تقسیم کیا اس موقع پر رابطہ کمیٹی کے ارکان نے استقبالیہ کیمپوں اور سبیلوں میں موجود کارکنان اور رضا کاران کو شاباش دی۔ اسی طرح ایم کیو ایم حق پرست وزراء اور ارکان اسمبلی نے اپنے اپنے حلقہ انتخاب میں نکلنے والے جلوسوں میں شرکت کی اور شرکاء کو قائد تحریک جناب الطاف حسین کی جانب سے جشن عید میلاد النبی ﷺ کی مبارکباد دی۔ کراچی کی طرح اندرون، صوبہ پنجاب، خیبر پختونخوا، بلوچستان، گلگت بلتستان اور آزاد کشمیر میں بھی جشن عید میلاد النبی ﷺ کے موقع پر نکلنے والے جلوسوں کی گزرگاہوں پر استقبالیہ کیمپ قائم کئے گئے اور لنگر تقسیم کیا گیا استقبالیہ کیمپوں میں ایم کیو ایم کے زونل انچارج و اراکین اور حق پرست اراکین اسمبلی نے جلوسوں کے شرکاء کا خیر مقدم کیا۔

